

പതിനാലാം കേരള നിയമസഭ
പത്തൊൻപതാം സമ്മേളനം

നക്ഷത്ര ചിഹ്നമിട്ട ചോദ്യം നം. *214

12/03/2020 - ൽ മറുപടിയ്ക്ക്

സാംസ്കാരിക രംഗത്ത് നടപ്പാക്കിയ പരിപാടികൾ

ചോദ്യം

ഉത്തരം

ശ്രീ. ജോൺ ഫെർണാണ്ടസ്
 ശ്രീ. എം. മുക്തേഷ്
 ശ്രീ. വി.കെ.പ്രശാന്ത്
 ശ്രീമതി വീണാ ജോർജ്ജ് :

ശ്രീ.എ.കെ.ബാലൻ
പട്ടിക ജാതി പട്ടികവർഗ്ഗ
പിന്നോക്ക സമുദായ ക്ഷേമവും നിയമവും
സാംസ്കാരികവും പാർലമെന്ററികാര്യവും
വകുപ്പു മന്ത്രി

എ) ഈ സർക്കാർ (എ) ഈ സർക്കാർ അധികാരത്തിൽ വന്നതിനു ശേഷം അധികാരത്തിലെത്തിയതിന് ശേഷം സാംസ്കാരിക രംഗത്ത് നടപ്പാക്കിയ ഫ്ളാഗ്ഷിപ്പ് പരിപാടികളിൽ മുഖ്യമായവ ഏതെല്ലാമാണ്;

ഈ സർക്കാർ അധികാരത്തിൽ വന്നതിനു ശേഷം സാംസ്കാരിക രംഗത്ത് വിവിധങ്ങളായ പദ്ധതികൾ സാംസ്കാരിക വകുപ്പ് നടപ്പിലാക്കി വരുന്നുണ്ട്. അവയിൽ പ്രധാനപ്പെട്ടതും ഫ്ലാഗ് ഷിപ്പ് പദ്ധതിയായി ഗണിക്കാവുന്നതുമാണ് കേരളത്തിന്റെ തനത് കലാരൂപങ്ങളുടെ പരിപോഷണവും നിശ്ചിത യോഗ്യത നേടിയ യുവകലാകാരന്മാരുടെ പ്രോത്സാഹനവും ലക്ഷ്യമാക്കിയുള്ള വജ്രജൂബിലി ഫെല്ലോഷിപ്പ് പദ്ധതി. തദ്ദേശ സ്വയം ഭരണ സ്ഥാപനങ്ങളുടെ പങ്കാളിത്തത്തോടെ നടപ്പാക്കുന്ന പദ്ധതിയിൽ സംസ്ഥാനത്തെമ്പാടുമായി 174 ക്ലസ്റ്ററുകളിലായി 1000 യുവകലാകാരന്മാരെ വിന്യസിച്ചു ഒരു ലക്ഷത്തോളം പഠിതാക്കൾക്ക് വിവിധ കലാവിഷയങ്ങളിൽ കലാപരിശീലനം നൽകി വരുന്നു. ക്ലാസിക്കൽ, സമകാലീന, ഫോക് ലോർ വിഭാഗങ്ങളിൽപ്പെട്ട 45 ഓളം കലാവിഷയങ്ങളിൽ പരിശീലനത്തിനായി സിലബസും പാഠ്യ സാമഗ്രികളും ലഭ്യമാക്കിയിട്ടുണ്ട്. പദ്ധതിയുടെ ഗുണഫലങ്ങളും സീകാര്യതയും കണക്കിലെടുത്ത് ഫെല്ലോഷിപ്പ് കാലാവധി ദീർഘിപ്പിച്ച് നൽകി പദ്ധതി കൂടുതൽ ആകർഷകമാക്കി നടപ്പിലാക്കുവാൻ ഉദ്ദേശിക്കുന്നു.

കേരളത്തിന്റെ തനത് കരകൗശല കലാസാംസ്കാരിക പാരമ്പര്യം കാത്തുസൂക്ഷിക്കുന്നതിനും കരകൗശല കലാകാരന്മാരുടെ ഉപജീവന സുസ്ഥിരത ഉറപ്പാക്കുന്നതിനുമായി ഗ്രാമീണ കലാകേന്ദ്രം അഥവാ കലാകാരന്മാരുടെ ഉപജീവന പദ്ധതി എന്നൊരു പദ്ധതിയും വകുപ്പ് നടപ്പിലാക്കിവരുന്നുണ്ട്. സംസ്ഥാനത്തെ തെരഞ്ഞെടുക്കപ്പെട്ട 20 പൈതൃക കരകൗശല ഗ്രാമങ്ങളിലെ പുതിയ തലമുറയിൽപ്പെട്ടവർക്ക് കലാകരകൗശല വിദ്യയിൽ

പരിശീലനം നൽകി അവർക്ക് ഈടുറ്റ വിപണി ബന്ധങ്ങൾ ഉറപ്പാക്കുകയാണ് പദ്ധതിമൂലമേ ഉദ്ദേശിക്കുന്നത്. ഓരോ ഗ്രാമത്തിലും കോമൺ ഫെസിലിറ്റി കേന്ദ്രങ്ങൾ സ്ഥാപിച്ച് പരിശീലനം സിദ്ധിച്ച കരകൗശല വിദഗ്ദ്ധർക്ക് തുടർന്നും തൊഴിൽ സാധ്യതകൾ നിലനിർത്തിപ്പോരുന്നു.

കേരളത്തിലെ 14 ജില്ലകളിലും നവോത്ഥാന സാംസ്കാരിക നായകരുടെ നാമധേയത്തിൽ നവോത്ഥാന സാംസ്കാരിക സമുച്ചയങ്ങൾ സ്ഥാപിക്കുക എന്ന ഒരു സുപ്രധാന പദ്ധതിയും സർക്കാർ നടപ്പിലാക്കി വരുന്നുണ്ട്. കേരളം കൈവരിച്ചിട്ടുള്ള ഉന്നത നവോത്ഥാന മൂല്യങ്ങൾ പരിപോഷിപ്പിക്കാനും നിലനിർത്താനും ഈ സാംസ്കാരിക സമുച്ചയങ്ങൾ സഹായിക്കുന്നതാണ്. ഒരു സമുച്ചയത്തിന് ഏകദേശം 50 കോടി രൂപ ചെലവ് ചെയ്താണ് നിർമ്മിക്കുന്നത്. കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട് ബോർഡിന്റെ ധനസഹായത്തോടെ നടപ്പിലാക്കുന്ന ഈ പദ്ധതിക്ക് 700 കോടി രൂപയാണ് ചെലവ് പ്രതീക്ഷിക്കുന്നത്.

ആയതിൽ പാലക്കാട്, കൊല്ലം, കാസർഗോഡ് എന്നീ ജില്ലകളിൽ സർക്കാർ ഉടമസ്ഥതയിലുള്ള ഭൂമി കണ്ടെത്തുകയും, പ്രസ്തുത നിർമ്മാണ പ്രവർത്തനങ്ങൾക്ക് കരാർ നൽകി നിർമ്മാണ പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്.

സംസ്ഥാനത്തെ ആറ് ജില്ലകളിൽ (ആലപ്പുഴ, മലപ്പുറം, കോഴിക്കോട്, കണ്ണൂർ, കോട്ടയം, തൃശ്ശൂർ) അനുയോജ്യമായ ഭൂമി കണ്ടെത്തുകയും ആയത് ഏറ്റെടുക്കുന്നതിനുള്ള നടപടി അന്തിമ ഘട്ടത്തിലുമാണ്. ഇടുക്കി ജില്ലയിലെ ഭൂമി അനുയോജ്യമാണോ എന്ന് പരിശോധന നടന്നു വരുന്നു. ബാക്കിയുള്ള നാല് ജില്ലകളിൽ (തിരുവനന്തപുരം, പത്തനംതിട്ട, എറണാകുളം, വയനാട്) അനുയോജ്യമായ ഭൂമി കണ്ടെത്തുന്നതിനായി ജില്ലാ ഭരണകൂടങ്ങളുമായി ബന്ധപ്പെട്ട് സത്വര-നടപടി സ്വീകരിച്ച് വരുന്നു.

കിഫ്ബിയുടെ സാമ്പത്തിക സഹായത്തോടെ തിരുവല്ലത്തെ ചിത്രാഞ്ജലി സ്റ്റുഡിയോ ഫിലിം സിറ്റിയാക്കി വികസിപ്പിക്കൽ, തിരുവനന്തപുരത്ത് അന്താരാഷ്ട്ര ചലച്ചിത്രമേളയ്ക്ക് സ്ഥിരം വേദി നിർമ്മിക്കൽ, KSFDC യുടെ നേതൃത്വത്തിൽ സിനിമാ തീയേറ്ററുകൾ നിർമ്മിക്കൽ എന്നീ പദ്ധതികൾ നടപ്പിലാക്കുന്നു.

KSFDC യുടെ നേതൃത്വത്തിൽ സിനിമാ തീയേറ്ററുകൾ നിർമ്മിക്കുന്നതിനുള്ള പദ്ധതിയുടെ ആദ്യഘട്ടത്തിൽ 10 കേന്ദ്രങ്ങളിൽ 22 സ്കീൻ തീയേറ്ററുകൾ നിർമ്മിക്കുന്നതിനുള്ള നടപടികൾ വിവിധ

ഘട്ടങ്ങളിലാണ്. ഇതിൽ തൃശ്ശൂർ, അളകപ്പു നഗർ, കായംകുളം, പയന്നൂർ എന്നിവിടങ്ങളിൽ നിർമ്മാണ പ്രവൃത്തി ആരംഭിച്ചു.

KSFDC മുഖേന രണ്ട് വനിത സംവിധായകർക്ക് സിനിമ നിർമ്മിക്കുന്നതിന് ധനസഹായം നൽകുന്ന പദ്ധതി നടപ്പിലാക്കുന്നു. സംസ്ഥാന ബജറ്റിൽ 3 കോടി രൂപ ഈ പദ്ധതിയ്ക്കായി വകയിരുത്തിയിരിക്കുന്നു.

ബി) നൂറ്റി അൻപത് ബി) കോടിരൂപ ചെലവിൽ ഫിലിം സിറ്റിയും നൂറ് കോടി രൂപ ചെലവിൽ ഫിലിം ഫെസ്റ്റിവൽ സ്ഥിരം വേദിയും നിർമ്മിക്കുന്ന പ്രവൃത്തിയുടെ പുരോഗതി അറിയിക്കാമോ; ഗ്രാമങ്ങളിലും ചെറുപട്ടണങ്ങളിലും സാംസ്കാരിക ഇടനാഴി എന്ന പദ്ധതി ആരംഭിച്ചിട്ടുണ്ടോ;

കേരള സംസ്ഥാന ചലച്ചിത്ര അക്കാദമിക്കുവേണ്ടി കിൻഫ്ര ഫിലിം & വീഡിയോ പാർക്കിൽ നിന്നും 5 ഏക്കർ സ്ഥലം ഫിലിം ഫെസ്റ്റിവൽ കോംപ്ലക്സിന്റെ സ്ഥിരം വേദി നിർമ്മിക്കുന്നതിനായി 30 വർഷത്തെ ലീസിന് അനുവദിച്ചു നൽകിയിട്ടുണ്ട്. ലീസ് എഗ്രിമെന്റ് ഒപ്പിടുന്നതിനുള്ള നടപടികൾ നടന്നുവരുന്നു.

സംസ്ഥാന സർക്കാരിന്റെ കീഴിലുള്ള കിഫ്ബി യുടെ സാമ്പത്തിക സഹായത്തോടെ നിർമ്മിക്കുന്ന ഫിലിം സിറ്റിയുടെ നിർമ്മാണത്തിന് 21.01.2020 ൽ നടന്ന കിഫ്ബിയുടെ അനുമതി ലഭിച്ചു. അതിന്റെ അടിസ്ഥാനത്തിൽ തുടർ നടപടികൾ സ്വീകരിച്ചുവരുന്നു.

ഗ്രാമീണ മേഖലയിലും ചെറു പട്ടണങ്ങളിലും കലാസാംസ്കാരിക പ്രവർത്തനങ്ങൾക്ക് പൊതു ഇടങ്ങൾ ലഭ്യമാക്കാൻ തീരുമാനിച്ചിട്ടുള്ള മതിയായ സ്ഥല സൗകര്യമുള്ള പാതയോരങ്ങൾ കണ്ടെത്തി തിരുവനന്തപുരം മാനവീയം വീഥി സാംസ്കാരിക ഇടനാഴിയുടെ മാതൃകയിൽ നാട്ടുരങ്ങ് എന്ന പേരിൽ രംഗവേദികൾ സ്ഥാപിക്കുന്ന ഒരു പദ്ധതി സാംസ്കാരിക വകുപ്പ് നടപ്പിലാക്കി വരുന്നുണ്ട്. പാലക്കാട് ജില്ലയിലെ വടക്കുംബേരിയിലും ആലപ്പുഴ ജില്ലയിലെ ചെങ്ങന്നൂരിലും നാട്ടുരങ്ങ് സ്ഥാപിക്കുന്ന പദ്ധതി ഏറ്റെടുത്ത് നടപ്പിലാക്കി വരുന്നു.

സി) സിനിമ മേഖലയിൽ സി) വനിതകൾ നേരിടുന്ന പ്രശ്നം പഠിക്കാൻ നിയമിച്ച ഹേമ കമ്മീഷന്റെ കണ്ടെത്തലുകളിൽ മുഖ്യമായവ എന്തെന്ന് അറിയിക്കാമോ?

ജസ്റ്റിസ് കെ. ഹേമ സമിതി റിപ്പോർട്ട് ശുപാർശകളുടെ സംക്ഷിപ്തം ചുവടെ ചേർക്കുന്നു.

- കേരള സിനി എക്സിബിറ്റോഴ്സ് ആന്റ് എംപ്ലോയീസ് (റഗുലേഷൻ)ആക്ട്- 2020 എന്ന പേരിൽ ഒരു നിയമം നടപ്പിലാക്കുകയും നിയമപ്രകാരം ഒരു ട്രൈബ്യൂണൽ രൂപീകരിക്കുകയും ചെയ്യുക.

- സിനിമ മേഖലയിൽ പ്രവർത്തിക്കുന്ന സ്ത്രീകൾക്കെതിരെയും ഏതെങ്കിലും ഒരു വ്യക്തി ചെയ്യുന്ന കുറ്റകരമായ പ്രവർത്തി നിരോധിക്കുന്നതിനും പെനാൽറ്റി ഏർപ്പെടുത്തുന്നതിനുമുള്ള വ്യവസ്ഥകൾ രൂപീകരിക്കുക.

- ഷൂട്ടിംഗ് സ്ഥലങ്ങളിൽ ഇ-ടോയിലറുകൾ സ്ഥാപിക്കുക.

- സുരക്ഷിതമായ dress changing മുറികൾ

- ലൈംഗിക അതിക്രമങ്ങൾ തടയുക
 - സ്ത്രീ-പുരുഷ ദേദമന്യേ തുല്യ വേതനം ഏർപ്പെടുത്തുക
 - സൈബർ ആക്രമണങ്ങൾക്കെതിരെ സർക്കാർ കർശന നടപടികൾ എടുക്കുക
 - സിനിമാ വ്യവസായത്തിൽ ഇന്റേൺൽ കംപ്ലൈൻ്റ് കമ്മിറ്റി രൂപീകരിക്കുക
 - ടെക്നിക്കൽ പഠനങ്ങളിൽ വനിതകൾക്ക് പ്രാതിനിധ്യം നൽകുക.
 - പ്രസവം, ശിശുസംരക്ഷണം, ശാരീരിക വൈകല്യം എന്നിവയ്ക്ക് അവധി
 - സിനിമയുടെ ഉള്ളടക്കത്തിൽ ലിംഗനീതി പ്രോത്സാഹിപ്പിക്കുക
 - സിനിമാ ആർട്ടിസ്റ്റുകൾക്കുള്ള ക്ഷേമനിധി.
 - രേഖാമൂലമുള്ള കരാറിന്റെ ആവശ്യകത
 - ലിംഗഭേദത്തിൽ അടിസ്ഥാന ഓൺലൈൻ പരിശീലനം
 - ജോലിസ്ഥലത്ത് മദ്യവും മയക്കുമരുന്നും ഉപയോഗിക്കരുത്
 - സ്ത്രീ-പുരുഷ ദേദമന്യേ തുല്യ വേതനം ഏർപ്പെടുത്തുക
 - ജൂനിയർ ആർട്ടിസ്റ്റുകൾക്ക് മിനിമം വേതനം.
 - പരാതികൾ പരിഹരിക്കുന്നതിനുള്ള ഫലപ്രദമായ മാർഗ്ഗം
 - താമസത്തിലും ഗതാഗതത്തിലും സ്ത്രീകളുടെ സുരക്ഷ
 - സമഗ്രമായ സിനിമാ നയം
 - സിനിമകളെ പ്രോത്സാഹിപ്പിക്കുന്നതിന് ബജറ്റ് വിഹിതം.
 - എല്ലാ താലൂക്കുകളിലും രണ്ടോ അതിലധികമോ തീയറ്ററുകൾ
 - ഏറ്റവും നല്ല വനിതാ സിനിമാ നിർമ്മാതാവിന് അവാർഡ് ഏർപ്പെടുത്തുക.
- മുൻപറഞ്ഞ ശിപാർശകൾ തുടർ നടപടികൾ സ്വീകരിക്കുന്നതിനായി പരിഗണിച്ചുവരുന്നു.


 സെക്ഷൻ ഓഫീസർ